

இனிமையான குழந்தைகளே! நீங்கள் (ராயல்) உயர்ந்த குலத்தின் (ராயல்) உயர்வான மாணவர்களாவீர்கள், உங்களுடைய நடத்தை மிகவும் ரமணிகரமானதாக (மற்றவர்களை கவரும்படியாக) இருக்க வேண்டும் அப்போது தான் பாபாவை வெளிப்படுத்த முடியும். கேள்வி:- வினாச காலத்தில் கடைசி சோதனைத் தாளில் யார் தேர்ச்சி பெறுவார்கள்? அதற்கான முயற்சி என்ன?

பதில்:- யாருக்கு பாபாவைத் தவிர பழைய உலகத்தின் எந்தவொரு பொருளும் நினைவிற்கு வர வில்லையோ அவர்கள் தான் கடைசி சோதனைத் தாளில் தேர்ச்சி பெற முடியும். மற்றவை நினைவிற்கு வந்தால் தோற்று விடுவர். இதற்கு எல்லையற்ற முழு உலகத்தின் மீதிருந்தும் பற்று நீங்கி விட வேண்டும். சகோதர-சகோதரர்கள் என்ற நிலை உறுதியாக இருக்க வேண்டும். தேக-அபிமானம் துண்டிக்கப்பட்டிருக்க வேண்டும்.

ஓம் சாந்தி. நாம் எந்தளவிற்கு உயர்வான குலத்தைச் சார்ந்த மாணவர்களாக இருக்கின்றோம் என்ற போதை குழந்தைகளுக்கு எப்போதும் இருக்க வேண்டும். எல்லையற்ற எஜமானர் நமக்கு படிப்பித்துக் கொண்டிருக்கின்றார். நீங்கள் எந்தளவிற்கு உயர்ந்த குலத்தின் ராயல் மாணவர்களாக இருக்கின்றீர்கள் எனவே ராயல் மாணவர்களின் நடத்தையும் ராயலாக இருக்க வேண்டும் அப்போது தான் பாபாவை வெளிப்படுத்த முடியும். நீங்கள் உலகத்தில் ஸ்ரீமத்படி அமைதியை ஸ்தாபனை செய்வதற்காக நிமித்தமாகி இருக்கின்றீர்கள். உங்களுக்கு அமைதியின் பரிசு கிடைக்கிறது. அதுவும் ஒரு பிறவிக்கு கிடையாது, பிறவி-பிறவிகளுக்குமாக கிடைக்கிறது. குழந்தைகள் தந்தைக்கு என்ன நன்றி செலுத்துவார்கள்! பாபா அவராகவே வந்து கைகளில் சொர்க்கத்தைக் கொடுக்கின்றார். பாபா வந்து இதை கொடுப்பார் என்று குழந்தைகளுக்கு தெரியுமா என்ன! இப்போது பாபா கூறுகின்றார் - இனிமையான குழந்தைகளே, என்னை நினைவு செய்யுங்கள். ஏன் நினைக்க சொல்கிறார்? ஏனென்றால் இந்த நினைவின் மூலம் தான் விகர்மங்கள் வினாசம் ஆக வேண்டும். எல்லையற்ற தந்தையின் அறிமுகம் கிடைத்தது மற்றும் நிச்சயம் ஏற்பட்டது. கஷ்டப்படுவதற்கான விஷயம் எதுவும் இல்லை. பக்தி மார்க்கத்தில் பாபா-பாபா என்று சொல்லிக் கொண்டே இருக்கிறார்கள். கண்டிப்பாக பாபாவிடமிருந்து ஏதாவது ஆஸ்தி கிடைக்கும், உங்களுக்கு முயற்சி செய்வதற்கான காலமும் இருக்கிறது. எந்தளவிற்கு ஸ்ரீமத்படி முயற்சி செய்வீர்களோ அந்தளவிற்கு உயர்ந்த பதவி கிடைக்கும். தந்தை, டீச்சர், சங்குரு - மூவருடைய ஸ்ரீமத் கிடைக்கிறது. அந்த வழிப்படி நடக்க வேண்டும். தங்களுடைய வீட்டிலேயே தான் இருக்க வேண்டும். வழிப்படி நடப்பதில் தான் தடை வருகிறது. மாயையினுடைய முதல் தடையே தேக-அபிமானமாகும். தங்களை ஆத்மா என்று புரிந்து கொள்ளுங்கள் என்று பாபா கூறுகின்றார். பிறகு ஏன் ஸ்ரீமத்தை ஏற்றுக் கொள்வதில்லை? நாங்கள் முயற்சி செய்கிறோம் ஆனால் மாயை செய்ய விடுவதில்லை என்று குழந்தைகள் கூறுகிறார்கள். குறிப்பாக படிப்பில் முயற்சி கண்டிப்பாக வேண்டும் என்று குழந்தைகள் புரிந்து கொள்கிறார்கள். யார் நல்ல குழந்தைகளாக இருக்கிறார்களோ, அவர்களை பின்பற்ற வேண்டும். நாம் பாபாவிடமிருந்து உயர்ந்த ஆஸ்தியை அடைந்து விட வேண்டும் என்று அனைவரும் இந்த முயற்சியைத் தான் செய்கிறார்கள். முள்ளிலிருந்து மலராக ஆவதற்கு நினைவு மிகவும் அவசியமாகும். 5 விகாரங்கள் எனும் முட்கள் நீங்கி விட்டால் மலர்களாக ஆகி விடுவீர்கள். அது யோகபலத்தின் மூலம் தான் நீங்கும். இன்னார் இப்படி சென்று விட்டாரே, ஒருவேளை நாமும் அப்படி சென்று விடுவோமோ என்று நிறைய குழந்தைகள் நினைக்கிறார்கள். ஆனால் அவரைப் பார்த்து முயற்சி செய்ய வேண்டும் அல்லவா. சரீரத்தை விடுகிறோம் என்றால் பாபாவின் நினைவு இருக்க வேண்டும், வசிகர மந்திரம் நினைவிற்கு வேண்டும். ஒரு பாபாவைத் தவிர வேறு எதுவும் நினைவிற்கு வரக்கூடாது, அப்போது பிராணன் உடலிலிருந்து பிரிய வேண்டும். பாபா, நான் தங்களிடம் வந்தே விட்டேன் அவ்வளவு தான். இப்படி பாபாவை நினைவு செய்வதின் மூலம் ஆத்மாவில் நிறைந்திருக்கும் குப்பைகள் அனைத்தும் பஸ்மமாகி விடும். ஆத்மாவில் இருக்கிறது என்று சொன்னால் சரீரத்திலும் இருக்கிறது என்று தான் சொல்ல முடியும். பிறவி-பிறவிகளுக்குமான அழுக்கு இருக்கிறது, அவையனைத்து பஸ்மமாகிவிட வேண்டும். உங்களுடைய குப்பைகள் அனைத்தும் எரிந்து விட்டால் உலகமும் தூய்மையாகி விடும். உங்களுக்காக முழு உலகத்திலுமுள்ள குப்பைகள் நீங்க வேண்டும். நீங்கள் தங்களுடைய குப்பைகளை மட்டும் சுத்தம் செய்யக் கூடாது, அனைவருடைய குப்பைகளையும் சுத்தம் செய்ய வேண்டும். பாபாவை அழைப்பதே, பாபா வந்து இந்த உலகத்திலிருந்து குப்பைகளை நீக்கி சுத்தம் செய்யுங்கள் என்று தான் ஆகும். முழு உலகத்தையும் தூய்மையாக்குங்கள். எதற்காக? அந்த தூய்மையான உலகத்தில் குழந்தைகளாகிய நீங்கள் தான் முதல்-முதலில் இராஜ்யம் செய்வதற்கு வருகின்றீர்கள்.

எனவே பாபா உங்களுக்காக உங்களுடைய தேசத்தில் வந்துள்ளார்.

பக்தி மற்றும் ஞானத்திற்கிடையே நிறைய வித்தியாசம் இருக்கிறது. பக்தியில் எவ்வளவு நல்ல - நல்ல பாடல்கள் பாடுகிறார்கள். ஆனால் யாருக்கும் நன்மை ஏற்படுவதில்லை. தங்களுடைய சுயதர்மத்தில் நிலைப்பதாலும் பாபாவை நினைவு செய்வதிலும் தான் நன்மை இருக்கிறது. எப்படி கலங்கரை விளக்கம் சுற்றுகிறதோ அப்படித் தான் நீங்கள் நினைவு செய்வதுமாகும். சுயதரிசனத்தை தான் லைட் ஹவுஸ் என்று சொல்லப்படுகிறது. பாப்தாதாவிடமிருந்து நமக்கு சொர்க்கத்தின் ஆஸ்தி கிடைக்க வேண்டும் என்பதை குழந்தைகளாகிய நீங்கள் மனிதிற்குள் புரிந்துள்ளீர்கள். இது தான் நரனிலிருந்து நாராயணனாக ஆவதற்கான சத்திய நாராயணனுடைய கதையாகும். தமோபிரதானமாக ஆகியிருக்கும் உங்களுடைய ஆத்மாவை சதோபிரதானமாக மாற்ற வேண்டும் என்று பாபா புரிய வைக்கின்றார். சத்யுகத்தில் சதோபிரதானமாக இருந்தீர்கள் இப்போது மீண்டும் சதோபிரதானமாக மாற்ற பாபா வந்துள்ளார். என்னை நினைவு செய்வதின் மூலம் நீங்கள் சதோபிரதானமாக ஆகி விடுவீர்கள் என்று பாபா கூறுகின்றார். பாபா தான் கீதையை சொல்லியிருந்தார். இப்போது மனிதர்கள் கீதையை சொல்கிறார்கள், எவ்வளவு வித்தியாசமாகி விட்டது. பகவான் பகவான் தான், அவர் தான் மனிதனிலிருந்து தேவதையாக மாற்றுகின்றார். புதிய உலகத்தில் தூய்மையான தேவதைகள் இருக்கிறார்கள். எல்லையற்ற தந்தை புதிய உலகத்தின் ஆஸ்தியை கொடுப்பவராக இருக்கின்றார். பாபாவை நினைவு செய்து கொண்டே இருந்தீர்கள் என்றால் கடைசியில் புத்தியில் என்ன இருக்கிறதோ அப்படி கதி ஆகி விடும். பாபா சங்கமயுகத்தில் புருஷோத்தமர்களாக மாற்றுவதற்காக வருகின்றார் என்பதை நீங்கள் தெரிந்துள்ளீர்கள். இப்போது இந்த 84 பிறவிகளின் சக்கரம் முடிகிறது பிறகு ஆரம்பம் ஆகும். இந்த குஷியும் இருக்க வேண்டும். கண்காட்சியில் கூட மக்கள் வருகிறார்கள், அவர்களையும் கூட முதலில் சிவபாபாவின் படத்திற்கு முன்னால் கொண்டுவந்து நிறுத்துங்கள். என்னை நினைவு செய்வதின் மூலம் நீங்கள் இப்படி ஆகி விடுவீர்கள் என்று பாபா கூறுகின்றார். தந்தையிடமிருந்து சத்யுகத்தின் ஆஸ்தி தான் கிடைக்கிறது. பாரதம் சத்யுகமாக இருந்தது, இப்போது இல்லை மீண்டும் அப்படி ஆக வேண்டும் ஆகையினால் பாபா மற்றும் இராஜ்யத்தை நினைவு செய்தீர்கள் என்றால் கடைசியில் புத்தியில் என்ன இருக்கிறதோ அப்படி பிறவி அமையும். இவர் உண்மையான தந்தை, இவருடைய குழந்தைகளாக ஆவதின் மூலம் நீங்கள் உண்மையான கண்டத்திற்கு எஜமானர்களாக ஆகி விடுவீர்கள். முதலில் அல்லாவை உறுதி கொள்ளச் செய்யுங்கள். அல்லா - பாபா, பே - இராஜ்யமாகும். பாபாவை நினைவு செய்தீர்கள் என்றால் நினைவின் மூலம் விகர்மங்கள் வினாசம் ஆகும் மற்றும் நீங்கள் சொர்க்கத்திற்குச் சென்று விடுவீர்கள். எவ்வளவு சகஜமாக இருக்கிறது. பிறவி-பிறவிகளாக பக்தியின் விஷயங்கள் கேட்டு-கேட்டு புத்திக்கு மாயையின் பூட்டு பூட்டிக் கொண்டு விட்டது. பாபா வந்து சாவியின் (ஞானம்) மூலம் பூட்டை திறக்கின்றார். இந்த சமயத்தில் அனைவருடைய காதுகளும் அடைபட்டது போல் இருக்கிறது. கல்லுபுத்தியாக இருக்கிறது. சிவபாபா நினைவிருக்கிறதா? என்று நீங்கள் எழுதுகிறீர்கள். சொர்க்கத்தின் ஆஸ்தி நினைவு இருக்கிறதா? இராஜ்யத்தை நினைவு செய்வதின் மூலம் வாய் இனிமையாகும் அல்லவா. நான் குழந்தைகளாகிய உங்களுக்கு எவ்வளவு உபகாரம் செய்கின்றேன் என்று பாபா கூறுகின்றார். நீங்கள் அபகாரம் தான் செய்து வந்துள்ளீர்கள். அதுவும் நாடகத்தில் பதிவாகியிருக்கிறது, யாருடைய தோஷமும் இல்லை. இது குழந்தைகளாகிய உங்களுடைய, கல்லுபுத்தியிலிருந்து தங்கபுத்தியாக அல்லது முள்ளிலிருந்து மலராக மாற்றும் மிஷன் ஆகும். உங்களுடைய இந்த மிஷன் நடந்து கொண்டிருக்கிறது. அனைவரும் ஒருவர்-மற்றவரை முள்ளிலிருந்து மலராக மாற்றிக் கொண்டிருக்கிறீர்கள். அவர்களையும் அப்படி மாற்றக்கூடியவர் மலர்களின் அரசராக இருக்க வேண்டும். சொர்க்கத்தை ஸ்தாபனை செய்யக்கூடியவர் அல்லது மலர்களின் தோட்டத்தை உருவாக்கக் கூடியவர் ஒரு பாபாவே ஆவார். நீங்கள் இறைவனுக்கு உதவியாளர்களாவீர்கள். தமோபிரதானமானவர்களை சதோபிரதானமாக மாற்றுவது உதவியாகும். வேறு எந்த கஷ்டமும் கொடுப்பதில்லை. புரிய வைப்பது மிகவும் சகஜமாகும். கலியுகத்தில் தமோபிரதானம் தான் இருக்கிறது. ஒருவேளை கலியுகத்தின் ஆயுளை அதிகரித்து விட்டால் இன்னும் தான் தமோபிரதானமாக ஆகும்.

இப்போது நம்மை மலர்களாக மாற்றும் பாபா வந்துள்ளார் என்பதை நீங்கள் தெரிந்துள்ளீர்கள். முள்ளாக மாற்றுவது இராவணனுடைய வேலையாகும். பாபா மலர்களாக்குகின்றார். யாருக்கு சிவபாபாவின் நினைவு இருக்கிறதோ, அவர்களுக்கு கண்டிப்பாக சொர்க்கத்தின் நினைவும் இருக்கும். காலையில் நடைப்பயிற்சி செல்லும் போது கூட பிரஜாபிதா பிரம்மாகுமார-குமாரிகளாகிய நாங்கள் பாரதத்தில் இந்த லஷ்மி - நாராயணனுடைய இராஜ்யத்தை ஸ்தாபனை செய்து கொண்டிருக்கிறோம் என்பதை காட்டுங்கள். நாங்கள் பிராமணனிலிருந்து தேவதையாக ஆகின்றோம். தேவதையிலிருந்து, பிறகு சத்திரியர், அதிலிருந்து வைசியர்..... இது குட்டிகாணமாகும். யாருக்கும் புரிய வைப்பது மிகவும் சகஜமாகும். நாம் பிராமணர்களாவோம்.

பிராமணர்களுக்கு குடுமி இருக்கிறது. நாம் 84 பிறவிகளின் சக்கரத்தை முடித்துள்ளோம் என்பதை நீங்களும் புரிந்துள்ளீர்கள். குழந்தைகளுக்கு எவ்வளவு நல்ல ஞானம் கிடைக்கிறது. மற்றவை அனைத்தும் பக்தியாகும். ஒரு பாபா தான் ஞானத்தை கூறுகின்றார். அனைவருக்கும் சத்தியை வழங்கும் வள்ளல் ஒரு பாபாவே ஆவார். புருஷோத்தம சங்கமயுகமும் ஒன்று தான் ஆகும். இந்த சமயத்தில் பாபா குழந்தைகளாகிய உங்களுக்குப் படிப்பிக்கின்றார். பிறகு பக்தியில் நினைவு சின்னம் நடக்கிறது. பாபா குழந்தைகளாகிய உங்களுக்கு வழி சொல்லியிருக்கிறார், இந்த முயற்சியை செய்வதின் மூலம் நீங்கள் இந்த ஆஸ்தியை அடையலாம். இந்த படிப்பு மிகவும் சகஜமானதாகும். இது நரனிலிருந்து நாராயணனாகும் படிப்பாகும். கதை என்று சொல்வது தவறாகும் ஏனென்றால் கதையில் குறிக்கோள் இருப்பதில்லை. படிப்பில் குறிக்கோள் இருக்கிறது. படிப்பிப்பது யார்? ஞானக்கடல் ஆவார். நான் வந்து உங்களை ரத்தினங்களினால் பையை (புத்தியை) நிரப்புகின்றேன் என்று பாபா கூறுகின்றார். எல்லையற்ற தந்தையிடம் நீங்கள் என்ன கேள்வி கேட்பீர்கள். இந்த சமயத்தில் அனைவரும் கல்லுபுத்தியாக இருக்கிறார்கள். இராவணனையே தெரிந்திருக்க வில்லை. உங்களுக்கு கேட்பதற்கான புத்தி கிடைக்கிறது. இராவணன் யார் என்று மனிதர்களிடம் கேளுங்கள். எப்போது இராவணனுடைய பிறப்பு நடந்தது? எப்போதிலிருந்து எரித்துக் கொண்டிருக்கிறீர்கள்? பதில் சொல்வார்கள் முதலும் முடிவும் இல்லை (காலம் காலமாக) நீங்கள் பலவிதமாக கேள்விகள் கேட்க முடியும் மற்றவர்களுக்கும் சமயம் வரும் போது கேட்பார்கள் யாரும் பதில் கூட முடியாது உங்களுடைய ஆத்மா நினைவு யாத்திரையில் நிலைத்திருக்கும் தன்னைத் தானே கேட்கவும் - நாம் சதோபிரதானம் ஆகியுள்ளோமா? மனம் சாட்சியளிக்கிறதா? இப்போது கர்மாத்தீத நிலை ஏற்படவில்லை. ஏற்பட வேண்டும். இந்த சமயத்தில் நீங்கள் மிகவும் குறைவானவர்களே இருக்கிறீர்கள் ஆகையினால் உங்களுடையதை யாரும் கேட்பதில்லை மேலும் உங்களுடைய விஷயமே தனிப்பட்டதாகும். முதல்-முதலில் பாபா சங்கமயுகத்தில் வருகின்றார் என்பதை சொல்லுங்கள். ஒவ்வொரு விஷயத்தையும் புரிந்து கொண்ட பிறகு முன்னேறுங்கள். மிகவும் தைரியத்தோடு, அன்போடு இரண்டு தந்தையர் இருக்கின்றார், ஒன்று லௌகீக தந்தை மற்றொருவர் அலௌகீக தந்தை என்பதை புரிய வைக்க வேண்டும். எப்போது நீங்கள் சதோபிரதானமாக ஆகின்றீர்களோ அப்போது பரலௌகீக தந்தையிடமிருந்து எல்லையற்ற ஆஸ்தி கிடைக்கிறது. பாபா நினைவிற்கு வந்தால் குஷியின் அளவு அதிகரிக்கும். குழந்தைகளாகிய உங்களிடத்தில் நிறைய குணம் நிரப்பப்படுகிறது. பாபா வந்து குழந்தைகளாகிய உங்களுக்கு நிறைய குணங்களை கற்றுக் கொடுக்கின்றார். தகுதியானவர்களாவது பற்றி கற்றுத் தருகிறார். ஆரோக்கியம்-செல்வத்தையும் கொடுக்கின்றார், குணத்தையும் மாற்றுகின்றார். கல்வியையும் கொடுக்கின்றார். ஜெயிலின் தண்டனைகளிலிருந்தும் விடுவிக்கின்றார்.

நீங்கள் நல்ல விதத்தில் மந்திரிகள் போன்றவர்களுக்கும் புரிய வைக்கலாம். வெட்கமடையச் செய்யும் அளவிற்கு புரிய வைக்க வேண்டும். உங்களுடைய ஞானம் மிகவும் இனிமையானதாகும். அன்போடு அமர்ந்து புரிய வைத்தீர்கள் என்றால் கேட்டு கண்களில் அன்புக் கண்ணீர் வந்து விடும். எப்போது நான் சகோதரனுக்கு வழி சொல்கின்றேன் என்ற பார்வையோடு பாருங்கள். நான் டிரீமத்தின் மூலம் பாரதத்திற்கு உண்மையான சேவை செய்து கொண்டிருக்கிறோம் என்று சொல்லுங்கள். பாரதத்தின் சேவைக்குத் தான் பணத்தை செலவு செய்கிறோம். தில்லியில் சேவையினால் சுற்றி வளையுங்கள், விஸ்தரியங்கள் என்று பாபா கூறுகின்றார். ஆனால் இதுவரை யாரையும் காயப்படுத்த வில்லை, காயப்படுத்துவதற்கு யோகபலம் வேண்டும். யோகபலத்தின் மூலம் நீங்கள் உலகத்திற்கு எஜமானர்களாக ஆகின்றீர்கள். கூடவே ஞானமும் வேண்டும். யோகத்தின் மூலம் தான் நீங்கள் யாரையும் கவரமுடியும். இப்போது குழந்தைகள் என்னவோ நன்றாக சொற்பொழிவாற்றுகிறார்கள் ஆனால் யோகத்தின் கவர்ச்சி குறைவாக இருக்கிறது. யோகம் தான் முக்கியமான விஷயமாகும். குழந்தைகளாகிய நீங்கள் யோகத்தின் மூலம் தங்களை தூய்மையாக்குகின்றீர்கள். எனவே யோகபலம் அதிகம் வேண்டும். அது மிகவும் குறைவாக இருக்கிறது. உள்ளுக்குள் குஷியில் நடனமாட வேண்டும், இது குஷியின் நடனமாகும். இந்த ஞான-யோகத்தின் மூலம் உங்களுக்குள் நடனம் நடக்கிறது. பாபாவின் நினைவில் இருந்து-இருந்து நீங்கள் அசரீரியாக ஆகி விடுகிறீர்கள். ஞானத்தின் மூலம் அசரீரி ஆக வேண்டும், இதில் மறைந்து போவதின் விஷயம் கிடையாது, புத்தியில் ஞானம் வேண்டும். இப்போது வீட்டிற்குச் செல்ல வேண்டும் பிறகு இராஜ்யத்தில் வருவோம். பாபா வினாசம் மற்றும் ஸ்தாபனையின் காட்சியை காட்டியுள்ளார். இந்த உலகம் முழுவதும் எரியப்போகிறது, நாம் புதிய உலகத்திற்கு தகுதியானவர்களாக ஆகிக் கொண்டிருக்கிறோம். இப்போது வீட்டிற்குச் செல்ல வேண்டும் ஆகையினால் சரீரத்தின் மீது கூட எந்த பற்றும் இருக்கக் கூடாது. இந்த சரீரத்திலிருந்தும், உலகத்திலிருந்தும் விடுபட்டு இருக்க வேண்டும். தங்களுடைய வீடு மற்றும் இராஜ்யத்தை மட்டும் நினைவு செய்ய வேண்டும். எந்தவொரு பொருளின் மீதும் பற்று இருக்கக் கூடாது. வினாசமும் நடக்கப் போகிறது. வினாசமாக

ஆரம்பிக்கும் போது உங்களுக்கு குஷி ஏற்படும் - நாம் மாறியே விட்டோம் அவ்வளவு தான். பழைய உலகத்தில் பொருட்கள் ஏதாவது நினைவிற்கு வந்தால் அவ்வளவு தான் தோற்று விடுவீர்கள். குழந்தைகளிடத்தில் எதுவும் இல்லை எனும்போது என்ன தான் நினைவுக்கு வரும்? எல்லையற்ற முழு உலகத்திலிருந்தும் பற்று நீங்கி விட வேண்டும், இதில் தான் உழைப்பு இருக்கிறது. தேக-அபிமானம் விடுபடும் போது தான் சகோதர-சகோதரர்கள் என்ற நிலையும் உறுதியாக இருக்க முடியும். தேக-அபிமானத்தில் வருவதின் மூலம் ஏதாவது நஷ்டம் ஏற்படுகிறது. ஆத்ம-அபிமானியாக இருப்பதின் மூலம் எந்த நஷ்டமும் இல்லை. நாம் சகோதரனுக்குப் படிப்பிக்கின்றோம். சகோதரனிடம் பேசுகின்றோம், இந்த பழக்கம் உறுதியாக வேண்டும். ஸ்காலர்ஷிப் வாங்க வேண்டும் என்றால் அந்தளவிற்கு முயற்சி செய்ய வேண்டும். புரிய வைக்கும்போது கூட நாம் சகோதர-சகோதரர்கள் என்ற நினைவு இருக்க வேண்டும். ஆத்மாக்கள் அனைவரும் ஒரு பாபாவின் குழந்தைகளாவர். சகோதரர்கள் அனைவருக்கும் தந்தையின் ஆஸ்தியின் மீது உரிமை இருக்கிறது. சகோதரி என்ற உணர்வு கூட வரக்கூடாது. இதைத் தான் ஆத்ம-அபிமானி என்று சொல்லப் படுகிறது. ஆத்மாவிற்கு இந்த சரீரம் கிடைத்திருக்கிறது, அதில் சிலருக்கு ஆணாகவும், சிலருக்கு பெண்ணாகவும் கிடைத்திருக்கிறது. இதிலிருந்து விடுபட்டு மீதி ஆத்மா தான் இருக்கிறது. பாபா என்ன வழி சொல்கிறாரோ அது உண்மையில் சரியானது தான் என்று சிந்திக்க வேண்டும். இதை பயிற்சி செய்வதற்கு தான் குழந்தைகள் இங்கே வருகிறார்கள். ரயிலில் யாருக்கு வேண்டுமானாலும் பேட்ஜை வைத்து புரிய வைக்கலாம். அமர்ந்து கொண்டு ஓரிருவரிடம் உங்களுக்கு எத்தனை தந்தை என்று கேட்கலாம்? பிறகு விடை சொல்லுங்கள். இது மற்றவர்களுடைய கவனைத்தை ஈர்ப்பதற்கான யுக்தியாகும். உங்களுக்கு இரண்டு தந்தை இருக்கிறார்கள், எங்களுக்கு முன்று பேர் இருக்கிறார்கள் என்று சொல்லுங்கள். இந்த அலௌகீக தந்தையின் மூலம் எங்களுக்கு ஆஸ்தி கிடைக்கிறது. உங்களிடம் மிகவும் முதல்தரமான பொருள் இருக்கிறது. இதன் மூலம் என்ன பலன் என்று யாராவது கேட்பார்கள்? கண்ணில்லாதவர்களுக்கு ஊன்றுகோலாகி வழி காட்டுவது எங்களுடைய கடமை என்று சொல்லுங்கள். கிளிஸ்துவ சமர்ப்பண சகோதரிகள் சேவை செய்வது போல் நீங்களும் சேவை செய்யுங்கள். நீங்கள் நிறைய பிரஜைகளை உருவாக்க வேண்டும். உயர்ந்த பதவியை அடைவதற்காக முயற்சி செய்ய வேண்டும். நீங்கள் அனைவருக்கும் ஏறும் கலையின் வழியைக் கூறுகின்றீர்கள். ஒரு பாபாவை நினைவு செய்து கொண்டே இருந்தீர்கள் என்றால் கூட மிகுந்த குஷி ஏற்படும் மேலும் விகர்மங்களும் வினாசம் ஆகும். பாபாவிடமிருந்து ஆஸ்தியை எடுப்பது மிகவும் சகஜமாகும். ஆனால் நிறைய குழந்தைகள் தவறு செய்கிறார்கள். நல்லது!

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

- 1) கடைசி நேரத்தில் தேர்ச்சி பெறுவதற்கு இந்த சரீரம் மற்றும் உலகத்திலிருந்து விடுபட்டு இருக்க வேண்டும், எந்தவொரு பொருளின் மீது பற்று வைக்கக் கூடாது. இப்போது நாம் மாறியே விட்டோம் என்பது புத்தியில் இருக்க வேண்டும்.
- 2) மிகவும் தைரியம் மற்றும் அன்போடு அனைவருக்கும் இரண்டு தந்தையின் அறிமுகத்தை கொடுக்க வேண்டும். ஞான ரத்தினங்களின் மூலம் புத்தி எனும் பையை நிரப்பிக் கொண்டு தானம் செய்ய வேண்டும். முட்களை மலர்களாக்கும் சேவையை கண்டிப்பாக செய்ய வேண்டும்.

வரதானம்:- தடையை ஏற்படுத்தும் ஆத்மாவை ஆசிரியர் என்று புரிந்து அவரிடமிருந்து

பாடத்தை படிக்கக் கூடிய அனுபவி-மூர்த்தி ஆகுக!

எந்த ஆத்மாக்கள் தடையை ஏற்படுத்த நிமித்தமாகிறார்களோ அவர்களை தடையை ஏற்படுத்தும் ஆத்மாக்களாக பார்க்காதீர்கள், அவர்களை எப்போதும் பாடத்தை கற்பிக்கக்கூடிய, முன்னேற்றத்திற்கு நிமித்தமான ஆத்மா என்று புரிந்து கொள்ளுங்கள். அனுபவிகளாக மாற்றக் கூடிய ஆசிரியர் என்று புரிந்து கொள்ளுங்கள். நிந்தனை செய்யக் கூடியவர்கள் நண்பர்கள் என்று சொல்கிறீர்கள் அல்லவா, அதுபோல் தடைகளை வெல்ல வைக்கும் அனுபவிகளாக மாற்றக் கூடிய ஆசிரியர்களாவர், ஆகையினால் தடையை ஏற்படுத்தும் ஆத்மாவை அந்த பார்வையில் பார்ப்பதற்கு பதிலாக எப்போதும் தடைகளை வெல்ல வைக்க நிமித்தமாக இருக்கக் கூடியவர்கள், ஆபாதவர்களாக மாற்றுவதற்கு நிமித்தமானவர்களாக புரிந்து கொள்ளுங்கள், இதன்மூலம் இன்னும் அனுபவங்களின் அதிகாரம் அதிகரித்துக் கொண்டே செல்லும்.

சுலோகன்:- புகார்களின் ஆவணத்தை முடித்துவிட்டு குணமிக்கவர்களாகவும், சுத்திகரிக்கப்பட்டவர்களாகவும் (நிர்விகாரி) ஆகவும்.